

वीत् । नाहमपराद्धः । पथि सिंहान्तरेण बलाद्भृतस्तस्याग्रे  
 पुनरागमनाय शपथं कृत्वा स्वामिनं निवेदयितुमत्रागतो  
 ऽस्मि । सिंहः सकोपमाह । सत्वरं गत्वा मां दर्शय । क्वासौ  
 दुरात्मा तिष्ठति । ततः शशकस्तं गृहीत्वा गम्भीरकूपसमीपं  
 5 गतः । अत्रागत्य पश्यतु स्वामीत्युक्त्वा तस्मिन्कूपजले त-  
 स्यैव प्रतिबिम्बं दर्शितवान् । ततो ऽसौ दर्पाध्मातस्तस्यो-  
 पर्यात्मानं निक्षिप्य पञ्चत्वं गतः । अतो ऽहं ब्रवीमि । यस्य  
 बुद्धिर्बलं तस्येत्यादि ।

वायसी ब्रूते । श्रुतं मया । कर्तव्यतां ब्रूहि । वायसो ऽवदत् ।  
 10 प्रिये । आसन्ने सरसि राजपुत्रः सततमागत्य स्नाति । तस्मिन्प्र-  
 स्तरे तदङ्गादवतारितं कनकसूत्रं चञ्च्वा धृतानीयास्मिन्कोटरे  
 धरिष्यसि । अथ कनकसूत्रानुसरणप्रवृत्तौ राजपुरुषैः कोटरे नि-  
 रूयमाणे कृष्णसर्पो द्रष्टव्यो व्यापादयितव्यश्च । अथ कदा चि-  
 त्तातुं प्रविष्टे राजपुत्रे वायस्या तदनुष्ठितम् । तथानुष्ठिते तद्भृ-  
 15 त्तम् । अतो ऽहं ब्रवीमि ।

उपायेन हि तत्कुर्याद्यन्न शक्यं पराक्रमैः ।

काक्या कनकसूत्रेण कृष्णसर्पो निपातितः ॥

### X.

अस्ति नर्मदातीरे पर्वतोपत्यकायां विशालः शाल्मलीतरुः ।  
 तत्र निर्मितनीडक्रोडे पक्षिणः सुखेन वर्षास्वपि निवसन्ति ।  
 20 अथ नीलपटैरिव जलधरपटलैरावृते नभस्तले धारासारैर्महती